



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១៧៧/អនក្រ.បក



អនុក្រឹត្យ

ស្តីពី

**ការអនុវត្តច្បាប់ស្តីពីការគ្រប់គ្រងប្រេងកាត
និងផលិតផលប្រេងកាត ផ្នែកដោនស្រ្តីម**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០២១៣/០១៧ ចុះថ្ងៃទី៩ ខែធ្នូ ឆ្នាំ២០១៣ ដែលប្រកាសឱ្យប្រើច្បាប់ស្តីពីការបង្កើតក្រសួងវ៉ែនិងថាមពល
- បានឃើញព្រះរាជក្រមលេខ នស/រកម/០៧១៩/០០៦ ចុះថ្ងៃទី១២ ខែកក្កដា ឆ្នាំ២០១៩ ដែលប្រកាសឱ្យប្រើច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត
- បានឃើញអនុក្រឹត្យលេខ១៣៧ អនក្រ.បក ចុះថ្ងៃទី៣១ ខែតុលា ឆ្នាំ២០១៨ ស្តីពីការរៀបចំនិងការប្រព្រឹត្តទៅនៃក្រសួងវ៉ែនិងថាមពល
- យោងតាមសំណើរបស់រដ្ឋមន្ត្រីក្រសួងវ៉ែនិងថាមពល

សម្រេច

ជំពូកទី១

បទប្បញ្ញត្តិទូទៅ

មាត្រា ១ .- គោលបំណង

អនុក្រឹត្យនេះកំណត់អំពីសមត្ថកិច្ចនិងវិធាននៃការគ្រប់គ្រងសកម្មភាពផ្នែកដោនស្រ្តីមនិងសកម្មភាពពាក់ព័ន្ធផ្នែកដោនស្រ្តីម ដើម្បីលើកកម្ពស់ការគ្រប់គ្រងសកម្មភាពផ្នែកដោនស្រ្តីមនិងសកម្មភាពពាក់ព័ន្ធផ្នែកដោនស្រ្តីម ស្របតាមច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត។

[Handwritten signature]

[Handwritten mark]

មាត្រា ២ .- វិសាលភាព

អនុក្រឹត្យនេះមានវិសាលភាពគ្របដណ្តប់លើរាល់សកម្មភាពផ្នែកដោនស្ត្រីមនិងសកម្មភាពពាក់ព័ន្ធផ្នែកដោនស្ត្រីម នៅក្នុងបុរាណភាពទឹកដីនិងអធិបតេយ្យនៃព្រះរាជាណាចក្រកម្ពុជា រួមទាំងបាតសមុទ្រ និងស្រទាប់ដីក្រោមបាតសមុទ្រនៃតំបន់សេដ្ឋកិច្ចផ្តាច់មុខនិងតំបន់ខ្ពង់រាបបាតសមុទ្រ ព្រមទាំងតំបន់ផ្សេងៗទៀតដែលព្រះរាជាណាចក្រកម្ពុជាមានសិទ្ធិអធិបតេយ្យ។

មាត្រា ៣ .- និយមន័យ

បច្ចេកសព្ទសំខាន់ៗដែលប្រើក្នុងអនុក្រឹត្យនេះ មាននិយមន័យដូចកំណត់នៅក្នុងសទ្ទានុក្រមជាឧបសម្ព័ន្ធនៃអនុក្រឹត្យនេះ។

ជំពូកទី ២

**ស្ថាប័នមានសមត្ថកិច្ចគ្រប់គ្រងនិងត្រួតពិនិត្យសកម្មភាពផ្នែកដោនស្ត្រីម
និងសកម្មភាពពាក់ព័ន្ធផ្នែកដោនស្ត្រីម**

មាត្រា ៤ .- ស្ថាប័នមានសមត្ថកិច្ច

ក្រសួងវ៉ែនិងថាមពលមានសមត្ថកិច្ចទទួលបន្ទុកគ្រប់គ្រងនិងត្រួតពិនិត្យសកម្មភាពផ្នែកដោនស្ត្រីមនិងសកម្មភាពពាក់ព័ន្ធផ្នែកដោនស្ត្រីម ដោយអនុលោមតាមច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត និងបទប្បញ្ញត្តិទាំងឡាយនៃអនុក្រឹត្យនេះ។

រដ្ឋមន្ត្រីក្រសួងវ៉ែនិងថាមពលអាចធ្វើប្រតិភូកម្មមុខងារនិងធនធានណាមួយក្នុងការគ្រប់គ្រងនិងត្រួតពិនិត្យសកម្មភាពផ្នែកដោនស្ត្រីមនិងសកម្មភាពពាក់ព័ន្ធផ្នែកដោនស្ត្រីមជូនថ្នាក់ក្រោមជាតិតាមរយៈប្រកាសរដ្ឋមន្ត្រីក្រសួងវ៉ែនិងថាមពល។

ជំពូកទី ៣

វិញ្ញាបនបត្របញ្ជាក់បច្ចេកទេសសុវត្ថិភាព

មាត្រា ៥ .- ការតម្រូវឱ្យមានវិញ្ញាបនបត្របញ្ជាក់បច្ចេកទេសសុវត្ថិភាព

មុននឹងចាប់ផ្តើមសាងសង់ហេដ្ឋារចនាសម្ព័ន្ធផ្នែកដោនស្ត្រីមឬមុននឹងធ្វើការដឹកជញ្ជូន រូបវន្តបុគ្គលឬនីតិបុគ្គលត្រូវមានវិញ្ញាបនបត្របញ្ជាក់បច្ចេកទេសសុវត្ថិភាពសម្រាប់សកម្មភាពនីមួយៗនោះ ពីក្រសួងវ៉ែនិងថាមពល។

ចំពោះរាល់ការកែប្រែ ការពង្រីកហេដ្ឋារចនាសម្ព័ន្ធផ្នែកដោនស្ត្រីម ឬមធ្យោបាយដឹកជញ្ជូនដែលមានស្រាប់ រួមមាន ការកែប្រែទ្រង់ទ្រាយ មុខងារប្រើប្រាស់ ឬផ្នែកណាមួយនៃហេដ្ឋារចនាសម្ព័ន្ធផ្នែកដោនស្ត្រីម ដែលនាំឱ្យប្រែប្រួលទ្រង់ទ្រាយស្ថាបត្យកម្មដើម និងប្រែប្រួលគ្រឿងបង្កើនហេដ្ឋារចនាសម្ព័ន្ធផ្នែកដោនស្ត្រីម ឬបន្ថែមមធ្យោបាយដឹកជញ្ជូន ដែលទាំងនេះអាចនឹងបណ្តាលឱ្យចុះពាល់ដល់សុវត្ថិភាពរូបវន្តបុគ្គលឬនីតិបុគ្គលដែលធ្វើសកម្មភាពផ្នែកដោនស្ត្រីម ត្រូវមានវិញ្ញាបនបត្របញ្ជាក់បច្ចេកទេសសុវត្ថិភាពថ្មីចេញដោយក្រសួងវ៉ែនិងថាមពល មុននឹងចាប់ផ្តើមការកែប្រែ ការពង្រីក ឬការបន្ថែមនោះ។

មាត្រា ៦ .- នីតិវិធីនៃការផ្តល់វិញ្ញាបនបត្របញ្ជាក់បច្ចេកទេសសុវត្ថិភាព

ចំពោះសកម្មភាពផ្នែកដោនស្ត្រីមដែលត្រូវសាងសង់ហេដ្ឋារចនាសម្ព័ន្ធផ្នែកដោនស្ត្រីម រូបវន្តបុគ្គលឬនីតិបុគ្គលត្រូវដាក់ពាក្យស្នើសុំវិញ្ញាបនបត្របញ្ជាក់បច្ចេកទេសសុវត្ថិភាពមកក្រសួងវ៉ែនិងថាមពល ដោយភ្ជាប់មកជាមួយនូវគំនូរប្លង់បច្ចេកទេសរៀបចំគ្រឿងបង្កើននៃហេដ្ឋារចនាសម្ព័ន្ធផ្នែកដោនស្ត្រីមនោះ និងឯកសារ

ផ្សេងទៀតស្របតាមការណែនាំរបស់ក្រសួងវ៉ែនិងថាមពល។ ក្រសួងវ៉ែនិងថាមពលត្រូវត្រួតពិនិត្យគម្រោងសំណង់ហេដ្ឋារចនាសម្ព័ន្ធផ្នែកដោនស្ត្រីមតាមបទប្បញ្ញត្តិបច្ចេកទេសផ្នែកដោនស្ត្រីម មុននឹងសម្រេចផ្តល់ឬបដិសេធសំណើសុំវិញ្ញាបនបត្របញ្ជាក់បច្ចេកទេសសុវត្ថិភាព។

ចំពោះសកម្មភាពដឹកជញ្ជូន រូបវន្តបុគ្គលឬនីតិបុគ្គលត្រូវដាក់ពាក្យស្នើសុំវិញ្ញាបនបត្របញ្ជាក់បច្ចេកទេសសុវត្ថិភាពមកក្រសួងវ៉ែនិងថាមពល ដោយភ្ជាប់មកជាមួយនូវបញ្ជីមធ្យោបាយដឹកជញ្ជូនទាំងនោះ និងឯកសារផ្សេងទៀតស្របតាមការណែនាំរបស់ក្រសួងវ៉ែនិងថាមពល។ ក្រសួងវ៉ែនិងថាមពលត្រូវត្រួតពិនិត្យមធ្យោបាយដឹកជញ្ជូនតាមបទប្បញ្ញត្តិបច្ចេកទេសផ្នែកដោនស្ត្រីម មុននឹងសម្រេចចេញឬបដិសេធចេញវិញ្ញាបនបត្របញ្ជាក់បច្ចេកទេសសុវត្ថិភាព។

ចំពោះរាល់ការកែប្រែឬការពង្រីកហេដ្ឋារចនាសម្ព័ន្ធផ្នែកដោនស្ត្រីមឬមធ្យោបាយដឹកជញ្ជូនដែលមានស្រាប់ ដូចមានចែងក្នុងកថាខណ្ឌទី២នៃមាត្រា៥នៃអនុក្រឹត្យនេះ រូបវន្តបុគ្គលឬនីតិបុគ្គលត្រូវដាក់ពាក្យស្នើសុំវិញ្ញាបនបត្របញ្ជាក់បច្ចេកទេសសុវត្ថិភាពមកក្រសួងវ៉ែនិងថាមពល ដោយភ្ជាប់មកជាមួយនូវគម្រោងកែប្រែឬពង្រីកហេដ្ឋារចនាសម្ព័ន្ធផ្នែកដោនស្ត្រីមឬមធ្យោបាយដឹកជញ្ជូននោះ និងឯកសារផ្សេងទៀតស្របតាមការណែនាំរបស់ក្រសួងវ៉ែនិងថាមពល។ ក្រសួងវ៉ែនិងថាមពលត្រូវត្រួតពិនិត្យគម្រោងកែប្រែឬពង្រីកហេដ្ឋារចនាសម្ព័ន្ធផ្នែកដោនស្ត្រីមឬមធ្យោបាយដឹកជញ្ជូននោះ តាមបទប្បញ្ញត្តិបច្ចេកទេសផ្នែកដោនស្ត្រីម មុននឹងសម្រេចចេញឬបដិសេធចេញវិញ្ញាបនបត្របញ្ជាក់បច្ចេកទេសសុវត្ថិភាពជូនអ្នកស្នើសុំ។

លក្ខខណ្ឌនិងនីតិវិធីនៃការផ្តល់វិញ្ញាបនបត្របញ្ជាក់បច្ចេកទេសសុវត្ថិភាពត្រូវកំណត់ដោយប្រកាសរដ្ឋមន្ត្រីក្រសួងវ៉ែនិងថាមពល។

មាត្រា៧ .- រយៈពេលសុពលភាពវិញ្ញាបនបត្របញ្ជាក់បច្ចេកទេសសុវត្ថិភាព

វិញ្ញាបនបត្របញ្ជាក់បច្ចេកទេសសុវត្ថិភាពត្រូវមានរយៈពេលសុពលភាពស្របតាមស្ថានភាពបច្ចេកទេសជាក់ស្តែងនៃហេដ្ឋារចនាសម្ព័ន្ធផ្នែកដោនស្ត្រីមឬមធ្យោបាយដឹកជញ្ជូនបម្រើឱ្យសកម្មភាពផ្នែកដោនស្ត្រីមនោះ ដែលនឹងត្រូវកំណត់ក្រោមបទប្បញ្ញត្តិបច្ចេកទេសផ្នែកដោនស្ត្រីមរបស់ក្រសួងវ៉ែនិងថាមពល។

មាត្រា៨ .- ការបន្តសុពលភាពវិញ្ញាបនបត្របញ្ជាក់បច្ចេកទេសសុវត្ថិភាព

មុនពេលវិញ្ញាបនបត្របញ្ជាក់បច្ចេកទេសសុវត្ថិភាពផុតសុពលភាពតាមការកំណត់នៅក្នុងវិញ្ញាបនបត្រនោះ រូបវន្តបុគ្គលឬនីតិបុគ្គលត្រូវស្នើសុំបន្តសុពលភាពវិញ្ញាបនបត្របញ្ជាក់បច្ចេកទេសសុវត្ថិភាពមកក្រសួងវ៉ែនិងថាមពលក្នុងរយៈពេលយ៉ាងតិច៦០(ហុកសិប)ថ្ងៃ មុនកាលបរិច្ឆេទផុតសុពលភាពនៃវិញ្ញាបនបត្របញ្ជាក់បច្ចេកទេសសុវត្ថិភាពនោះ។

ក្រសួងវ៉ែនិងថាមពលត្រូវត្រួតពិនិត្យហេដ្ឋារចនាសម្ព័ន្ធផ្នែកដោនស្ត្រីមឬមធ្យោបាយដឹកជញ្ជូនតាមបទប្បញ្ញត្តិបច្ចេកទេសពាក់ព័ន្ធ មុននឹងសម្រេចបន្តឬបដិសេធការស្នើសុំ។ ក្នុងករណីមិនអាចបន្តបាន ក្រសួងវ៉ែនិងថាមពលត្រូវចេញលិខិតផ្អាកសកម្មភាពនិង/ឬតម្រូវឱ្យធ្វើការរុះរើហេដ្ឋារចនាសម្ព័ន្ធផ្នែកដោនស្ត្រីមឬមធ្យោបាយដឹកជញ្ជូននោះក្នុងរយៈពេលកំណត់ជាក់លាក់មួយ។

ជំពូកទី៤

អាជ្ញាបណ្ណនិងលិខិតអនុញ្ញាតសម្រាប់សកម្មភាពផ្នែកដោនស្ត្រីម

ផ្នែកទី១

អាជ្ញាបណ្ណ

មាត្រា៩ .- ប្រភេទអាជ្ញាបណ្ណ

ប្រភេទអាជ្ញាបណ្ណសម្រាប់សកម្មភាពផ្នែកដោនស្ត្រីមមានដូចខាងក្រោម៖

- អាជ្ញាបណ្ណប្រតិបត្តិកម្ម អាចត្រូវបានផ្តល់ឱ្យតែនីតិបុគ្គលដែលមានបំណងធ្វើសកម្មភាពបញ្ចុះសីតុណ្ហភាពដើម្បីពង្រាវឧស្ម័ន ចម្រាញ់ បន្សុទ្ធ ញែក និងលាយបង្កើនគុណភាពរបស់ប្រេងកាតផលិតផលប្រេងកាតនិងគីមីប្រេងកាតដែលមានសមត្ថភាពផលិតកម្មសរុបចាប់ពី៥ ០០០ ០០០ (ប្រាំលាន)លីត្រឡើងទៅក្នុង១(មួយ)ឆ្នាំ លើកលែងការធ្វើប្រតិបត្តិកម្មនៅការដ្ឋានផលិតកម្មប្រេងកាត
- អាជ្ញាបណ្ណសន្និធិ អាចត្រូវបានផ្តល់ឱ្យតែនីតិបុគ្គលដែលមានបំណងធ្វើសកម្មភាពស្តុកទុកប្រេងកាត ផលិតផលប្រេងកាត និងគីមីប្រេងកាត នៅទីតាំងលើដី ក្នុងដីនិងកប់ក្នុងដី បណ្តែតទឹកនិងក្នុងល្អាង ដោយមានហេដ្ឋារចនាសម្ព័ន្ធផ្នែកដោសស្រ្ទឹមសម្រាប់ការទទួល ការស្តុក និងការបញ្ចេញដែលមានបរិមាណស្តុកលើសពី១៥០ ០០០(មួយរយហាសិបពាន់)លីត្រ ចំពោះប្រេងឥន្ធនៈ និងលើសពី៥០ ០០០(ហាសិបពាន់)គីឡូក្រាម ចំពោះឧស្ម័នឥន្ធនៈ
- អាជ្ញាបណ្ណដឹកជញ្ជូនតាមបំពង់បង្ហូរ អាចត្រូវបានផ្តល់ឱ្យតែនីតិបុគ្គលដែលមានបំណងធ្វើសកម្មភាពដឹកជញ្ជូនប្រេងកាតនិងផលិតផលប្រេងកាតតាមបំពង់បង្ហូរ រួមបញ្ចូលបំពង់បង្ហូរមេនិងប្រព័ន្ធបំពង់បង្ហូររង
- អាជ្ញាបណ្ណដឹកជញ្ជូនក្រៅពីបំពង់បង្ហូរ អាចត្រូវបានផ្តល់ឱ្យតែនីតិបុគ្គលដែលមានបំណងធ្វើសកម្មភាពដឹកជញ្ជូនប្រេងកាតនិងផលិតផលប្រេងកាត តាមមធ្យោបាយដឹកជញ្ជូនផ្លូវគោក (លើកលែងផលិតផលប្រេងកាត) ផ្លូវដែក និងផ្លូវទឹក ដែលមធ្យោបាយដឹកជញ្ជូននោះមានសមត្ថភាពផ្ទុកចាប់ពី២០១(ពីររយមួយ)លីត្រឡើងក្នុង១(មួយ)លើក ចំពោះប្រេងឥន្ធនៈឬចាប់ពី១០១(មួយរយមួយ)គីឡូក្រាមឡើងក្នុង១(មួយ)លើក ចំពោះឧស្ម័នឥន្ធនៈ។
- អាជ្ញាបណ្ណពាណិជ្ជកម្មសម្រាប់៖
 - ក- សកម្មភាពនាំចូលអាចត្រូវបានផ្តល់ឱ្យតែនីតិបុគ្គលដែលមានបំណងធ្វើសកម្មភាពនាំចូលប្រេងកាត និង/ឬផលិតផលប្រេងកាត។
 - ខ- សកម្មភាពវេចខ្ចប់ឬផ្គត់ផ្គង់និងចែកចាយតាមបណ្តាញបំពង់បង្ហូរនូវផលិតផលប្រេងកាតនិង/ឬឧស្ម័នឥន្ធនៈអាចត្រូវបានផ្តល់ឱ្យតែនីតិបុគ្គលដែលមានបំណងធ្វើសកម្មភាពទាំងនេះ។
 - គ- សកម្មភាពនាំចេញអាចត្រូវបានផ្តល់ឱ្យតែនីតិបុគ្គលដែលមានបំណងធ្វើសកម្មភាពនាំចេញប្រេងកាត និង/ឬផលិតផលប្រេងកាត លើកលែងការនាំចេញប្រេងកាតដែលអនុវត្តស្របតាមកិច្ចព្រមព្រៀងប្រេងកាត។
- អាជ្ញាបណ្ណចង្កោមសកម្មភាពផ្នែកដោសស្រ្ទឹម អាចត្រូវបានផ្តល់ឱ្យតែនីតិបុគ្គលដែលមានបំណងស្នើសុំអាជ្ញាបណ្ណខាងលើលើសពីមួយ។

មាត្រា ១០ .- នីតិវិធីនៃការផ្តល់អាជ្ញាបណ្ណ

នីតិបុគ្គលដែលមានបំណងស្នើសុំអាជ្ញាបណ្ណណាមួយដូចមានចែងក្នុងមាត្រា៩នៃអនុក្រឹត្យនេះ ត្រូវដាក់ពាក្យស្នើសុំអាជ្ញាបណ្ណទៅក្រសួងរ៉ែនិងថាមពល។

ចំពោះសកម្មភាពផ្នែកដោសស្រ្ទឹមដែលតម្រូវឱ្យមានហេដ្ឋារចនាសម្ព័ន្ធផ្នែកដោសស្រ្ទឹមឬមធ្យោបាយដឹកជញ្ជូន ក្រសួងរ៉ែនិងថាមពលអាចផ្តល់អាជ្ញាបណ្ណក្រោយពីមានវិញ្ញាបនបត្របញ្ជាក់បច្ចេកទេសសុវត្ថិភាព

និងបានត្រួតពិនិត្យឃើញថាហេដ្ឋារចនាសម្ព័ន្ធផ្នែកដោស្ត្រីមឬមធ្យោបាយដឹកជញ្ជូនបម្រើឱ្យសកម្មភាព ផ្នែកដោស្ត្រីនោះ ត្រូវបានរៀបចំនិងដំឡើងត្រឹមត្រូវតាមបទប្បញ្ញត្តិបច្ចេកទេសផ្នែកដោស្ត្រី។

ចំពោះគម្រោងហេដ្ឋារចនាសម្ព័ន្ធផ្នែកដោស្ត្រីដែលមានទុនវិនិយោគចាប់ពី២០០ ០០០ ០០០ ០០០ (ពីររយពាន់លាន)រៀលឡើងទៅ ក្រសួងវ៉ែនិងថាមពលអាចផ្តល់អាជ្ញាបណ្ណដោយផ្អែកលើកិច្ចព្រមព្រៀង វិនិយោគដែលមានការឯកភាពពីនាយករដ្ឋមន្ត្រី ស្របតាមច្បាប់ស្តីពីការគ្រប់គ្រងប្រេងកាតនិងផលិតផល ប្រេងកាតនិងលិខិតបទដ្ឋានគតិយុត្តនានាជាធរមាន។ អាជ្ញាបណ្ណនេះនឹងមានភ្ជាប់លក្ខខណ្ឌតម្រូវឱ្យអ្នកស្នើសុំ សុំវិញ្ញាបនបត្របញ្ជាក់បច្ចេកទេសសុវត្ថិភាពតាមនីតិវិធីនិងសុំការបញ្ជាក់ពីក្រសួងវ៉ែនិងថាមពលថា ហេដ្ឋា រចនាសម្ព័ន្ធផ្នែកដោស្ត្រីមឬមធ្យោបាយដឹកជញ្ជូនសម្រាប់បម្រើសកម្មភាពផ្នែកដោស្ត្រីបានរៀបចំនិង ដំឡើងត្រឹមត្រូវតាមបទប្បញ្ញត្តិបច្ចេកទេសផ្នែកដោស្ត្រី មុននឹងចាប់ផ្តើមដំណើរការបាន។

បន្ទាប់ពីទទួលបានពាក្យស្នើសុំស្របតាមនីតិវិធីស្នើសុំ ក្រសួងវ៉ែនិងថាមពលអាចសម្រេចយល់ព្រម ឬបដិសេធពាក្យស្នើសុំ ដោយអនុលោមតាមលក្ខខណ្ឌបច្ចេកទេសនិងស្ថានភាពសេដ្ឋកិច្ចសង្គម បរិស្ថាន។

លក្ខខណ្ឌនិងនីតិវិធីនៃការផ្តល់អាជ្ញាបណ្ណត្រូវកំណត់ដោយប្រកាសរដ្ឋមន្ត្រីក្រសួងវ៉ែនិងថាមពល។

មាត្រា១១ .- លក្ខខណ្ឌនៃអាជ្ញាបណ្ណ

នីតិបុគ្គលដែលទទួលបានអាជ្ញាបណ្ណត្រូវគោរពតាមលក្ខខណ្ឌកំណត់នៅក្រោមអាជ្ញាបណ្ណនោះ។

មាត្រា១២ .- រយៈពេលសុពលភាពនៃអាជ្ញាបណ្ណ

អាជ្ញាបណ្ណនីមួយៗត្រូវមានរយៈពេលសុពលភាពចំនួន១០(ដប់)ឆ្នាំ គិតចាប់ពីកាលបរិច្ឆេទនៃការ ផ្តល់អាជ្ញាបណ្ណនោះ។

លក្ខខណ្ឌនិងនីតិវិធីនៃការបន្តសុពលភាពអាជ្ញាបណ្ណត្រូវកំណត់ដោយប្រកាសរដ្ឋមន្ត្រីក្រសួងវ៉ែនិង ថាមពល។

**ផ្នែកទី២
លិខិតអនុញ្ញាត**

មាត្រា១៣ .- ប្រភេទលិខិតអនុញ្ញាត

ប្រភេទលិខិតអនុញ្ញាតសម្រាប់សកម្មភាពផ្នែកដោស្ត្រីមានដូចខាងក្រោម៖

- លិខិតអនុញ្ញាតប្រព្រឹត្តិកម្ម អាចត្រូវបានផ្តល់ឱ្យរូបវន្តបុគ្គលឬនីតិបុគ្គលដែលមានបំណងធ្វើ សកម្មភាពបញ្ចុះសីតុណ្ហភាពដើម្បីជ្រាវឧស្ម័ន ចម្រាញ់ បន្សុទ្ធ ញែក និងលាយបង្កើនគុណភាព នៃប្រេងកាត ផលិតផលប្រេងកាត និងគីមីប្រេងកាត ដែលមានសមត្ថភាពផលិតកម្មសរុបក្រោម ៥ ០០០ ០០០(ប្រាំលាន)លីត្រក្នុង១(មួយ)ឆ្នាំ លើកលែងការធ្វើប្រព្រឹត្តិកម្មនៅការដ្ឋានផលិតកម្ម ប្រេងកាត
- លិខិតអនុញ្ញាតសន្និធិ អាចត្រូវបានផ្តល់ឱ្យរូបវន្តបុគ្គលឬនីតិបុគ្គលដែលមានបំណងធ្វើសកម្មភាព ស្តុកទុក ផលិតផលប្រេងកាត និងគីមីប្រេងកាត នៅទីតាំងលើដី ក្នុងដីនិងកប់ក្នុងដី បណ្តែតទឹក និងក្នុងល្អាង ដោយមានហេដ្ឋារចនាសម្ព័ន្ធផ្នែកដោស្ត្រីមឬទ្វេសម្ភារៈបម្រើឱ្យសកម្មភាព ផ្នែកដោស្ត្រីសម្រាប់ការទទួល ការស្តុក និងការបញ្ចេញ ដែលមានបរិមាណស្តុកចាប់ពី២០១ (ពីររយមួយ)លីត្រ ដល់១៥០ ០០០(មួយរយហាសិបពាន់)លីត្រ ចំពោះប្រេងឥន្ធនៈនិងចាប់ពី ១០១(មួយរយមួយ)គីឡូក្រាម ដល់៥០ ០០០(ហាសិបពាន់)គីឡូក្រាម ចំពោះឧស្ម័នឥន្ធនៈ

- លិខិតអនុញ្ញាតដឹកជញ្ជូនក្រៅពីបំពង់បង្ហូរ អាចត្រូវបានផ្តល់ឱ្យរូបវន្តបុគ្គលឬនីតិបុគ្គលដែលមានបំណងធ្វើសកម្មភាពដឹកជញ្ជូនផលិតផលប្រេងកាតតាមយានយន្តផ្លូវគោក ដែលមានសមត្ថភាពផ្ទុកចាប់ពី២០១(ពីររយមួយ)លីត្រឡើងក្នុង១(មួយ)លើក ចំពោះប្រេងឥន្ធនៈ ឬចាប់ពី១០១(មួយរយមួយ)គីឡូក្រាមឡើងក្នុង១(មួយ)លើក ចំពោះឧស្ម័នឥន្ធនៈ
- លិខិតអនុញ្ញាតពាណិជ្ជកម្មសម្រាប់ស្ថានីយប្រេងឥន្ធនៈ ស្ថានីយឧស្ម័នឥន្ធនៈ និងស្ថានីយរួមប្រេងឥន្ធនៈនិងឧស្ម័នឥន្ធនៈ អាចត្រូវបានផ្តល់ឱ្យរូបវន្តបុគ្គលឬនីតិបុគ្គលដែលមានបំណងធ្វើសកម្មភាពអនុវត្តចំពោះប្រតិបត្តិការស្ថានីយដែលមានសមត្ថភាពស្តុកចាប់ពី២០១(ពីររយមួយ)លីត្រទៅ១៥០ ០០០(មួយរយហាសិបពាន់)លីត្រ ចំពោះប្រេងឥន្ធនៈ និងចាប់ពី១០១(មួយរយមួយ)គីឡូក្រាម ដល់៥០ ០០០(ហាសិបពាន់)គីឡូក្រាម ចំពោះឧស្ម័នឥន្ធនៈ
- លិខិតអនុញ្ញាតសកម្មភាពផ្នែកដោស្ត្រីមធ្យោបាយ ដែលកំណត់ដោយប្រកាសរដ្ឋមន្ត្រីក្រសួងរ៉ែនិងថាមពល។

លិខិតអនុញ្ញាតមួយមានសុពលភាពសម្រាប់ទីតាំងអាជីវកម្មមួយ។ ក្នុងករណីមានទីតាំងអាជីវកម្មលើសពីមួយ រូបវន្តបុគ្គលឬនីតិបុគ្គលត្រូវមានលិខិតអនុញ្ញាតសម្រាប់សកម្មភាពផ្នែកដោស្ត្រីមលើសពីមួយដែលមានសុពលភាពសម្រាប់ទីតាំងទាំងនោះ។

មាត្រា ១៤ .- នីតិវិធីនៃការផ្តល់លិខិតអនុញ្ញាត

រូបវន្តបុគ្គលឬនីតិបុគ្គលដែលមានបំណងស្នើសុំលិខិតអនុញ្ញាតណាមួយ ដូចមានចែងក្នុងមាត្រា ១៣ នៃអនុក្រឹត្យនេះ ត្រូវដាក់ពាក្យស្នើសុំលិខិតអនុញ្ញាតទៅក្រសួងរ៉ែនិងថាមពល។

ចំពោះសកម្មភាពផ្នែកដោស្ត្រីមដែលតម្រូវឱ្យមានហេដ្ឋារចនាសម្ព័ន្ធផ្នែកដោស្ត្រីមឬមធ្យោបាយដឹកជញ្ជូន ក្រសួងរ៉ែនិងថាមពលអាចផ្តល់លិខិតអនុញ្ញាត ក្រោយពីមានវិញ្ញាបនបត្របញ្ជាក់បច្ចេកទេសសុវត្ថិភាព និងបានត្រួតពិនិត្យឃើញថាហេដ្ឋារចនាសម្ព័ន្ធផ្នែកដោស្ត្រីមឬមធ្យោបាយដឹកជញ្ជូនបម្រើឱ្យសកម្មភាពផ្នែកដោស្ត្រីមនោះត្រូវបានរៀបចំនិងដំឡើងត្រឹមត្រូវ តាមបទប្បញ្ញត្តិបច្ចេកទេសផ្នែកដោស្ត្រីម។

បន្ទាប់ពីទទួលបានពាក្យស្នើសុំស្របតាមនីតិវិធីស្នើសុំ ក្រសួងរ៉ែនិងថាមពលអាចសម្រេចយល់ព្រមឬបដិសេធពាក្យស្នើសុំដោយអនុលោមតាមលក្ខខណ្ឌបច្ចេកទេសនិងស្ថានភាពសេដ្ឋកិច្ចសង្គម បរិស្ថាន។

លក្ខខណ្ឌនិងនីតិវិធីនៃការផ្តល់លិខិតអនុញ្ញាតត្រូវកំណត់ដោយប្រកាសរដ្ឋមន្ត្រីក្រសួងរ៉ែនិងថាមពល។

មាត្រា ១៥ .- លក្ខខណ្ឌនៃលិខិតអនុញ្ញាត

រូបវន្តបុគ្គលឬនីតិបុគ្គលទទួលបានលិខិតអនុញ្ញាតត្រូវគោរពតាមលក្ខខណ្ឌកំណត់នៅក្រោមលិខិតអនុញ្ញាតនោះ។

មាត្រា ១៦ .- រយៈពេលសុពលភាពនៃលិខិតអនុញ្ញាត

លិខិតអនុញ្ញាតនីមួយៗមានសុពលភាពអចិន្ត្រៃយ៍ លើកលែងត្រូវបានដកហូត។

ផ្នែកទី៣

ការព្យួរ ការដកហូតអាជ្ញាបណ្ណ និង/ឬលិខិតអនុញ្ញាត

មាត្រា ១៧ .- ការព្យួរអាជ្ញាបណ្ណ និង/ឬលិខិតអនុញ្ញាត

ក្រសួងរ៉ែនិងថាមពលអាចព្យួរអាជ្ញាបណ្ណ និង/ឬលិខិតអនុញ្ញាត ដែលមានចែងនៅក្នុងអនុក្រឹត្យនេះ ក្នុងករណីណាមួយខាងក្រោម៖

ក-រូបវន្តបុគ្គលឬនីតិបុគ្គលដែលទទួលបានអាជ្ញាបណ្ណ និង/ឬលិខិតអនុញ្ញាត មិនបានបំពេញកាតព្វកិច្ចណាមួយ ដែលមានចែងក្នុងអាជ្ញាបណ្ណ និង/ឬលិខិតអនុញ្ញាត និងមិនបានកែតម្រូវការខកខានមិនបានបំពេញកាតព្វកិច្ចនោះ ក្នុងរយៈពេលជាក់លាក់ណាមួយកំណត់ដោយក្រសួងវ៉ែនិងថាមពល។

ខ-រូបវន្តបុគ្គលឬនីតិបុគ្គលដែលទទួលបានអាជ្ញាបណ្ណ និង/ឬលិខិតអនុញ្ញាត មិនអនុលោមតាមបទប្បញ្ញត្តិបច្ចេកទេសពាក់ព័ន្ធជាធរមាន ដែលមានហានិភ័យខ្ពស់អាចបង្កឱ្យមានគ្រោះថ្នាក់។

គ-រូបវន្តបុគ្គលឬនីតិបុគ្គលដែលទទួលបានអាជ្ញាបណ្ណ និង/ឬលិខិតអនុញ្ញាត មិនអនុលោមតាមបទប្បញ្ញត្តិបច្ចេកទេសពាក់ព័ន្ធជាធរមាន ហើយបង្កឱ្យមានគ្រោះថ្នាក់។

ឃ-តាមករណ៍ណាមួយផ្សេងទៀតដែលកំណត់ដោយប្រកាសរដ្ឋមន្ត្រីក្រសួងវ៉ែនិងថាមពលស្របតាមច្បាប់និងលិខិតបទដ្ឋានគតិយុត្តជាធរមាន។

មាត្រា ១៨ .- ការដកហូតអាជ្ញាបណ្ណ និង/ឬលិខិតអនុញ្ញាត

ក្រសួងវ៉ែនិងថាមពលអាចដកហូតអាជ្ញាបណ្ណ និង/ឬលិខិតអនុញ្ញាត ដែលមានចែងនៅក្នុងអនុក្រឹត្យនេះ ក្នុងករណីណាមួយខាងក្រោម៖

ក-រូបវន្តបុគ្គលឬនីតិបុគ្គលដែលទទួលបានអាជ្ញាបណ្ណ និង/ឬលិខិតអនុញ្ញាត បានរំលោភបំពានដោយចេតនានិងយ៉ាងធ្ងន់ធ្ងរលើកាតព្វកិច្ចរបស់ខ្លួន ឬលើច្បាប់និងលិខិតបទដ្ឋានគតិយុត្តជាធរមាន។

ខ- នីតិបុគ្គលដែលទទួលបានអាជ្ញាបណ្ណ និង/ឬលិខិតអនុញ្ញាត ត្រូវបានប្រកាសក្ស័យធនស្របតាមច្បាប់និងបទប្បញ្ញត្តិជាធរមាន។

គ-រូបវន្តបុគ្គលឬនីតិបុគ្គលដែលទទួលបានអាជ្ញាបណ្ណ និង/ឬលិខិតអនុញ្ញាត បាត់បង់គុណវុឌ្ឍិក្នុងការបន្តកាន់អាជ្ញាបណ្ណ និង/ឬលិខិតអនុញ្ញាត។

ឃ-អាជ្ញាបណ្ណឬលិខិតអនុញ្ញាតត្រូវបានព្យួរចំនួន៣(បី)ដង ស្របតាមមាត្រា១៧នៃអនុក្រឹត្យនេះ ក្នុងរយៈពេលសុពលភាពនៃអាជ្ញាបណ្ណឬលិខិតអនុញ្ញាត។

ង- តាមករណ៍ណាមួយផ្សេងទៀតដែលកំណត់ដោយប្រកាសរដ្ឋមន្ត្រីក្រសួងវ៉ែនិងថាមពល។

មាត្រា ១៩ .- នីតិវិធីនៃការព្យួរ ការដកហូតអាជ្ញាបណ្ណ និង/ឬលិខិតអនុញ្ញាត

នីតិវិធីនៃការព្យួរ ការដកហូតអាជ្ញាបណ្ណ និង/ឬលិខិតអនុញ្ញាត ត្រូវកំណត់ដោយប្រកាសរដ្ឋមន្ត្រីក្រសួងវ៉ែនិងថាមពល។

ជំពូកទី៥

លិខិតអនុញ្ញាតចំពោះសកម្មភាពពាក់ព័ន្ធផ្នែកដោនស្រ្តីម

មាត្រា ២០ .- សកម្មភាពពាក់ព័ន្ធផ្នែកដោនស្រ្តីម

សកម្មភាពពាក់ព័ន្ធផ្នែកដោនស្រ្តីមមាន៖

- ការផ្តល់សេវាគូសប្លង់បច្ចេកទេសរៀបចំគ្រឿងបង្កើនទូសម្ភារៈបម្រើឱ្យសកម្មភាពផ្នែកដោនស្រ្តីម
- ការផ្គុំទូសម្ភារៈបម្រើឱ្យសកម្មភាពផ្នែកដោនស្រ្តីម
- ការផ្តល់សេវាដំឡើង ជួសជុល ឬថែទាំទូសម្ភារៈបម្រើឱ្យសកម្មភាពផ្នែកដោនស្រ្តីម

- ការផ្តល់សេវាពិសោធប្រេងកាត ផលិតផលប្រេងកាត និងទទួលសម្ភារៈបម្រើឱ្យសកម្មភាពផ្នែកដោយស្រ្តីមកដោយវិស័យឯកជន
- សកម្មភាពផ្សេងទៀតដែលអាចកំណត់ដោយប្រកាសរដ្ឋមន្ត្រីក្រសួងវ៉ែនិងថាមពល។

បញ្ជីនៃទទួលសម្ភារៈបម្រើឱ្យសកម្មភាពផ្នែកដោយស្រ្តីមត្រូវកំណត់ដោយប្រកាសរដ្ឋមន្ត្រីក្រសួងវ៉ែនិងថាមពល។

មាត្រា ២១ .- លិខិតអនុញ្ញាត

រូបវន្តបុគ្គលឬនីតិបុគ្គលដែលមានបំណងធ្វើសកម្មភាពពាក់ព័ន្ធផ្នែកដោយស្រ្តីមដូចមានចែងក្នុងមាត្រា ២០ នៃអនុក្រឹត្យនេះ ត្រូវមានលិខិតអនុញ្ញាតពីក្រសួងវ៉ែនិងថាមពលបន្ថែមលើការអនុញ្ញាតផ្សេងៗតាមច្បាប់ជាធរមាន។

មាត្រា ២២ .- លក្ខខណ្ឌ បែបបទ និងនីតិវិធីពាក់ព័ន្ធនឹងលិខិតអនុញ្ញាត

លក្ខខណ្ឌ បែបបទ និងនីតិវិធីនៃការផ្តល់ ការបន្ត ការព្យួរ និងការដកហូតលិខិតអនុញ្ញាតសម្រាប់សកម្មភាពពាក់ព័ន្ធផ្នែកដោយស្រ្តីម ត្រូវកំណត់ដោយប្រកាសរដ្ឋមន្ត្រីក្រសួងវ៉ែនិងថាមពល។

ជំពូកទី ៦

ការធានារ៉ាប់រង

មាត្រា ២៣ .- ការតម្រូវឱ្យមានការធានារ៉ាប់រង

ក្រសួងវ៉ែនិងថាមពលអាចតម្រូវឱ្យអ្នកដាក់ពាក្យស្នើសុំអាជ្ញាបណ្ណ ឬលិខិតអនុញ្ញាត ទិញបណ្ណសន្យារ៉ាប់រងណាមួយឬច្រើនសម្រាប់ប្រតិបត្តិការសកម្មភាពផ្នែកដោយស្រ្តីមរបស់ខ្លួន តាមការកំណត់របស់ប្រកាសរដ្ឋមន្ត្រីក្រសួងវ៉ែនិងថាមពល។

មាត្រា ២៤ .- ការត្រួតពិនិត្យនិងការអនុញ្ញាតលើការធានារ៉ាប់រង

អ្នកដាក់ពាក្យស្នើសុំធ្វើសកម្មភាពផ្នែកដោយស្រ្តីម ត្រូវរៀបចំនិងផ្តល់សម្រង់តម្លៃបណ្ណសន្យារ៉ាប់រងសម្រាប់សកម្មភាពផ្នែកដោយស្រ្តីមរបស់ខ្លួននៅពេលដាក់ពាក្យស្នើសុំ ដើម្បីឱ្យក្រសួងវ៉ែនិងថាមពលពិនិត្យនិងផ្តល់ការឯកភាពលើលក្ខខណ្ឌរបស់សម្រង់តម្លៃបណ្ណសន្យារ៉ាប់រង។ បន្ទាប់ពីទទួលបានការឯកភាពពីក្រសួងវ៉ែនិងថាមពល អ្នកដាក់ពាក្យស្នើសុំធ្វើសកម្មភាពផ្នែកដោយស្រ្តីមត្រូវទិញបណ្ណសន្យារ៉ាប់រងនោះដើម្បីទទួលបានការអនុញ្ញាតធ្វើសកម្មភាពផ្នែកដោយស្រ្តីមពីក្រសួងវ៉ែនិងថាមពល។

មាត្រា ២៥ .- លក្ខខណ្ឌនៅក្នុងបណ្ណសន្យារ៉ាប់រង

បណ្ណសន្យារ៉ាប់រងសម្រាប់សកម្មភាពផ្នែកដោយស្រ្តីមត្រូវធានារ៉ាប់រងចំពោះការខូចខាតផ្នែកបរិស្ថាន និងចំពោះរបួសរាងកាយ សុខភាព ឬការបាត់បង់អាយុជីវិត និងការខូចខាត ការបាត់បង់ អន្តរាយទ្រព្យសម្ភារៈរបស់តតិយជន។

លក្ខខណ្ឌនិងកម្រិតនៃការធានាតាមប្រភេទអាជ្ញាបណ្ណ និង/ឬលិខិតអនុញ្ញាតនីមួយៗ ត្រូវកំណត់ដោយប្រកាសរដ្ឋមន្ត្រីក្រសួងវ៉ែនិងថាមពល។

មាត្រា ២៦ .- ការរក្សាសុពលភាពនៃបណ្ណសន្យារ៉ាប់រង

រូបវន្តបុគ្គលឬនីតិបុគ្គលដែលទទួលបានអាជ្ញាបណ្ណ និង/ឬលិខិតអនុញ្ញាតត្រូវរក្សាសុពលភាពនៃបណ្ណសន្យារ៉ាប់រងក្នុងអំឡុងពេលនៃសុពលភាពនៃអាជ្ញាបណ្ណ និង/ឬលិខិតអនុញ្ញាតនោះ។

ជំពូកទី៧

ការប្រើប្រាស់ទំនិញ សេវាកម្ម និងកម្លាំងពលកម្មក្នុងស្រុក

មាត្រា២៧ .- ការប្រើប្រាស់ទំនិញនិងសេវាកម្មក្នុងស្រុក

រូបវន្តបុគ្គលឬនីតិបុគ្គលដែលធ្វើសកម្មភាពផ្នែកដោយស្ម័គ្រចិត្តឬសកម្មភាពពាក់ព័ន្ធផ្នែកដោយស្ម័គ្រចិត្ត ប្រើប្រាស់ទំនិញ និងសេវាកម្ម ក្នុងស្រុកជាអាទិភាព។

អាទិភាពនៃការប្រើប្រាស់ទំនិញនិងសេវាកម្មត្រូវធ្វើឡើងក្នុងករណីដែលទំនិញនិងសេវាកម្មក្នុងស្រុក មានស្រាប់ ហើយដែលមានលក្ខណៈស្របនឹងស្តង់ដារគុណភាពនិងមានលក្ខណៈប្រកួតប្រជែងតាមលក្ខខណ្ឌ លទ្ធកម្មប្រកបដោយតម្លាភាព។

មាត្រា២៨ .- ការប្រើប្រាស់កម្លាំងពលកម្មក្នុងស្រុក

រូបវន្តបុគ្គលឬនីតិបុគ្គលដែលធ្វើសកម្មភាពផ្នែកដោយស្ម័គ្រចិត្តឬសកម្មភាពពាក់ព័ន្ធផ្នែកដោយស្ម័គ្រចិត្ត ផ្តល់អាទិភាពការងារដល់កម្លាំងពលកម្មក្នុងស្រុកស្របតាមច្បាប់ស្តីពីការគ្រប់គ្រងប្រេងកាតនិងផលិតផល ប្រេងកាតច្បាប់និងបទប្បញ្ញត្តិស្តីពីការងារ និងលិខិតបទដ្ឋានគតិយុត្តជាធរមាន។

រូបវន្តបុគ្គលឬនីតិបុគ្គលដែលធ្វើសកម្មភាពផ្នែកដោយស្ម័គ្រចិត្តឬសកម្មភាពពាក់ព័ន្ធផ្នែកដោយស្ម័គ្រចិត្ត អាចជ្រើសរើសកម្លាំងពលកម្មបរទេស ក្នុងករណីដែលកម្លាំងពលកម្មនៅក្នុងស្រុកពុំមានជំនាញឬសមត្ថភាព ក្នុងការបំពេញការងារបច្ចេកទេសនោះ។ ការជ្រើសរើសកម្លាំងពលកម្មបរទេសក្នុងការបំពេញការងារក្នុង សកម្មភាពផ្នែកដោយស្ម័គ្រចិត្តស្របតាមច្បាប់និងបទប្បញ្ញត្តិស្តីពីការងារ និងលិខិតបទដ្ឋានគតិយុត្តជាធរមាន។

មាត្រា២៩ .- ការកសាងសមត្ថភាពការងារក្នុងសកម្មភាពផ្នែកដោយស្ម័គ្រចិត្ត

រូបវន្តបុគ្គលឬនីតិបុគ្គលដែលធ្វើសកម្មភាពផ្នែកដោយស្ម័គ្រចិត្តឬសកម្មភាពពាក់ព័ន្ធផ្នែកដោយស្ម័គ្រចិត្ត បណ្តុះបណ្តាលនិងកសាងសមត្ថភាពការងារដល់កម្លាំងពលកម្មក្នុងស្រុក ដើម្បីពង្រឹងនូវសមត្ថភាពការងារ ក្នុងសកម្មភាពផ្នែកដោយស្ម័គ្រចិត្ត តាមរយៈការបង្កើតកម្មវិធីអភិវឌ្ឍ អប់រំ និងបណ្តុះបណ្តាលដល់កម្លាំងពលកម្ម ក្នុងស្រុកស្របតាមលក្ខខណ្ឌអាជ្ញាបណ្ណ និង/ឬលិខិតអនុញ្ញាត។

ជំពូកទី៨

ថ្លៃលក់រាយប្រេងនិងឧស្ម័នឥន្ធនៈ

មាត្រា៣០ .- គោលការណ៍ទូទៅ

ដើម្បីសម្រួលដល់អ្នកប្រើប្រាស់ឱ្យទទួលបានប្រេងនិងឧស្ម័នឥន្ធនៈក្នុងតម្លៃសមរម្យ សម្រាប់ជីវភាព រស់នៅប្រចាំថ្ងៃ ថ្លៃលក់រាយអតិបរមាសម្រាប់ប្រេងនិងឧស្ម័នឥន្ធនៈត្រូវកំណត់តាមរូបមន្តមួយច្បាស់លាស់។ ការប្រកួតប្រជែងត្រូវធ្វើដោយតម្លាភាពនិងភាពស្មោះត្រង់ នៅក្នុងរង្វង់នៃថ្លៃអតិបរមាកំណត់ដោយរូបមន្ត ខាងលើ។

មាត្រា៣១ .- ស្ថាប័នមានសមត្ថកិច្ចក្នុងការកំណត់ថ្លៃលក់រាយអតិបរមាប្រេងនិងឧស្ម័នឥន្ធនៈ

ក្រសួងពាណិជ្ជកម្ម ក្រសួងរ៉ែនិងថាមពល និងក្រសួងសេដ្ឋកិច្ចនិងហិរញ្ញវត្ថុ ជាស្ថាប័នដែលមាន សមត្ថកិច្ចកំណត់រូបមន្តថ្លៃលក់រាយអតិបរមាប្រេងនិងឧស្ម័នឥន្ធនៈ។

រូបមន្ត បែបបទ និងនីតិវិធីនៃការកំណត់ថ្លៃលក់រាយអតិបរមាប្រេងនិងឧស្ម័នឥន្ធនៈត្រូវកំណត់ ដោយប្រកាសអនុក្រសួងរវាងក្រសួងពាណិជ្ជកម្ម ក្រសួងរ៉ែនិងថាមពល និងក្រសួងសេដ្ឋកិច្ចនិងហិរញ្ញវត្ថុ។

ជំពូកទី៩

**កាតព្វកិច្ចដេញដូររបស់រូបវន្តបុគ្គលឬនីតិបុគ្គល
ដែលទទួលបានអាជ្ញាបណ្ណ និង/ឬលិខិតអនុញ្ញាត**

មាត្រា៣២ .- កាតព្វកិច្ចរក្សាទុកទិន្នន័យនិងកំណត់ត្រា

រូបវន្តបុគ្គលឬនីតិបុគ្គលដែលទទួលបានអាជ្ញាបណ្ណ និង/ឬលិខិតអនុញ្ញាតត្រូវរក្សាទុកទិន្នន័យនិងកំណត់ត្រានៅក្នុងទីស្នាក់ការរបស់ខ្លួន។ ទិន្នន័យនិងកំណត់ត្រាត្រូវរៀបចំនិងរក្សាទុកស្របតាមប្រកាសរដ្ឋមន្ត្រីក្រសួងវ៉ែនិងថាមពល។

មាត្រា៣៣ .- កាតព្វកិច្ចរៀបចំនិងផ្តល់របាយការណ៍

រូបវន្តបុគ្គលឬនីតិបុគ្គលដែលទទួលបានអាជ្ញាបណ្ណ និង/ឬលិខិតអនុញ្ញាតត្រូវផ្តល់របាយការណ៍និងព័ត៌មានពាក់ព័ន្ធនឹងសកម្មភាពផ្នែកដោស្ត្រីមជូនទៅក្រសួងវ៉ែនិងថាមពល តាមការកំណត់របស់រដ្ឋមន្ត្រីក្រសួងវ៉ែនិងថាមពល។

មាត្រា៣៤ .- កាតព្វកិច្ចអនុលោមតាមក្របខណ្ឌការងារអតិបរមាប្រេងនិងឧស្ម័នឥន្ធនៈ

រូបវន្តបុគ្គលឬនីតិបុគ្គលដែលលក់រាយប្រេងនិងឧស្ម័នឥន្ធនៈត្រូវអនុលោមតាមថ្លៃលក់រាយអតិបរមាប្រេងនិងឧស្ម័នឥន្ធនៈដែលកំណត់ក្រោមរូបមន្តដូចមានចែងក្នុងមាត្រា៣១នៃអនុក្រឹត្យនេះ។

ក្នុងករណីដែលរូបវន្តបុគ្គលឬនីតិបុគ្គលដែលលក់រាយប្រេងនិងឧស្ម័នឥន្ធនៈមិនអនុលោមតាមកាតព្វកិច្ចដូចមានចែងក្នុងកថាខណ្ឌខាងលើ រូបវន្តបុគ្គលឬនីតិបុគ្គលនោះត្រូវទទួលបានការផាកពិន័យដែលនឹងកំណត់នៅក្នុងប្រកាសអនុរក្រសួងដូចមានចែងក្នុងមាត្រា៣១នៃអនុក្រឹត្យនេះ។

មាត្រា៣៥ .- កាតព្វកិច្ចអនុញ្ញាតឱ្យប្រើប្រាស់ហេដ្ឋារចនាសម្ព័ន្ធផ្នែកដោស្ត្រីមនៃបំពង់បង្ហូរដោយគ្មានការរើសអើង

នីតិបុគ្គលដែលទទួលបានអាជ្ញាបណ្ណដឹកជញ្ជូនតាមបំពង់បង្ហូរត្រូវផ្តល់ការអនុញ្ញាតឱ្យមានការប្រើប្រាស់រួមនូវហេដ្ឋារចនាសម្ព័ន្ធផ្នែកដោស្ត្រីមនៃផ្នែកណាមួយឬទាំងមូលនៃបំពង់បង្ហូររបស់ខ្លួនឱ្យទៅនីតិបុគ្គលដែលទទួលបានអាជ្ញាបណ្ណដឹកជញ្ជូនតាមបំពង់បង្ហូរដទៃទៀត ដោយយោងទៅតាមសមត្ថភាពផ្ទុកនិងបង្ហូរនៃហេដ្ឋារចនាសម្ព័ន្ធផ្នែកដោស្ត្រីម ស្របតាមគោលការណ៍ប្រកួតប្រជែងដោយសុចរិតនិងភាពស្មោះត្រង់ និងគ្មានការរើសអើង។

ក្នុងករណីដែលការចរចារវាងភាគីពាក់ព័ន្ធនឹងការស្នើសុំប្រើប្រាស់រួមនូវហេដ្ឋារចនាសម្ព័ន្ធផ្នែកដោស្ត្រីមនៃផ្នែកណាមួយឬទាំងមូលនៃបំពង់បង្ហូរមិនទទួលបានលទ្ធផល នីតិបុគ្គលដែលស្នើសុំចរចាអាចជូនដំណឹងជាលាយលក្ខណ៍អក្សរមកក្រសួងវ៉ែនិងថាមពល ស្នើសុំការចូលរួមជួយសម្របសម្រួលជាមួយនឹងនីតិបុគ្គលដែលជាម្ចាស់ហេដ្ឋារចនាសម្ព័ន្ធផ្នែកដោស្ត្រីម ក្នុងការចរចាស្នើសុំប្រើប្រាស់រួមនូវហេដ្ឋារចនាសម្ព័ន្ធផ្នែកដោស្ត្រីមនៃបំពង់បង្ហូរឡើងវិញ។ ក្រសួងវ៉ែនិងថាមពលអាចយល់ស្របលើសំណើខាងលើប្រសិនបើក្រសួងវ៉ែនិងថាមពលយល់ឃើញថា សំណើសុំចរចារបស់នីតិបុគ្គលដែលស្នើសុំអាចធ្វើឱ្យប្រតិបត្តិការដឹកជញ្ជូនប្រេងកាតឬផលិតផលប្រេងកាតតាមបំពង់បង្ហូរមានប្រសិទ្ធភាពខ្ពស់ សន្សំសំចៃថវិកានិងស្របតាមលក្ខណៈបច្ចេកទេស ដោយយោងតាមសមត្ថភាពដឹកជញ្ជូនប្រេងកាតឬផលិតផលប្រេងកាតនៃហេដ្ឋារចនាសម្ព័ន្ធផ្នែកដោស្ត្រីមដែលស្នើសុំប្រើប្រាស់នោះ។

ជំពូកទី១០

ទណ្ឌកម្ម

មាត្រា៣៦ .- ប្រភេទទណ្ឌកម្ម

ទណ្ឌកម្មនៅក្នុងអនុក្រឹត្យនេះរួមមាន៖

- ការព្យួរអាជ្ញាបណ្ណឬលិខិតអនុញ្ញាត
- ការដកហូតអាជ្ញាបណ្ណឬលិខិតអនុញ្ញាត
- ការផាកពិន័យជាប្រាក់ដោយក្រសួងវ៉ែនិងថាមពល។

មាត្រា៣៧ .- ការមិនបន្តសុពលភាពវិញ្ញាបនបត្របញ្ជាក់បច្ចេកទេសសុវត្ថិភាព

បុគ្គលណាដែលធ្វើសកម្មភាពផ្នែកដោស្ត្រីមដោយវិញ្ញាបនបត្របញ្ជាក់បច្ចេកទេសសុវត្ថិភាពផុតសុពលភាព ហើយមិនបានដាក់ពាក្យស្នើសុំបន្ត នឹងត្រូវផាកពិន័យជាប្រាក់ស្របតាមមាត្រា៦៦នៃច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត។

ក្នុងករណីដែលក្រសួងវ៉ែនិងថាមពលតម្រូវឱ្យមានការធ្វើការរុះរើហេដ្ឋារចនាសម្ព័ន្ធផ្នែកដោស្ត្រីមឬមធ្យោបាយដឹកជញ្ជូន ហើយបុគ្គលនោះមិនព្រមធ្វើការរុះរើដូចមានចែងក្នុងកថាខណ្ឌទី២នៃមាត្រា៨នៃអនុក្រឹត្យនេះ ត្រូវផាកពិន័យជាប្រាក់ចំនួនពី១ ០០០ ០០០(មួយលាន)រៀល ទៅ៥ ០០០ ០០០(ប្រាំលាន)រៀលក្នុងមួយថ្ងៃ ដោយមិនរាប់បញ្ចូលនូវបន្ទុកចំណាយក្នុងការរុះរើហេដ្ឋារចនាសម្ព័ន្ធផ្នែកដោស្ត្រីមឬមធ្យោបាយដឹកជញ្ជូន។

មាត្រា៣៨ .- ការមិនអនុលោមតាមលក្ខខណ្ឌកំណត់ក្នុងវិញ្ញាបនបត្របញ្ជាក់បច្ចេកទេសសុវត្ថិភាព

បុគ្គលណាដែលមិនអនុលោមតាមលក្ខខណ្ឌកំណត់នៅក្នុងវិញ្ញាបនបត្របញ្ជាក់បច្ចេកទេសសុវត្ថិភាពអាចត្រូវព្យួរអាជ្ញាបណ្ណឬលិខិតអនុញ្ញាត និង/ឬផាកពិន័យជាប្រាក់ចំនួនពី២០០ ០០០(ពីររយពាន់)រៀល ទៅ១០ ០០០ ០០០(ដប់លាន)រៀល ដោយមិនទាន់គិតដល់សំណងនៃការខូចខាតផ្សេងទៀត។

បុគ្គលណាដែលមិនអនុលោមតាមលក្ខខណ្ឌកំណត់នៅក្នុងអាជ្ញាបណ្ណដូចមានចែងក្នុងមាត្រា១១នៃអនុក្រឹត្យនេះ អាចត្រូវព្យួរអាជ្ញាបណ្ណ និង/ឬផាកពិន័យជាប្រាក់ចំនួនពី១ ០០០ ០០០(មួយលាន)រៀល ទៅ២០ ០០០ ០០០(ម្ភៃលាន)រៀល ដោយមិនទាន់គិតដល់សំណងនៃការខូចខាតផ្សេងទៀត។

បុគ្គលណាដែលមិនអនុលោមតាមលក្ខខណ្ឌកំណត់នៅក្នុងលិខិតអនុញ្ញាតដូចមានចែងក្នុងមាត្រា១៥នៃអនុក្រឹត្យនេះ អាចត្រូវព្យួរលិខិតអនុញ្ញាត និង/ឬផាកពិន័យជាប្រាក់ចំនួនពី២០០ ០០០(ពីររយពាន់)រៀល ទៅ៥ ០០០ ០០០(ប្រាំលាន)រៀល ដោយមិនទាន់គិតដល់សំណងនៃការខូចខាតផ្សេងទៀត។

មាត្រា៣៩ .- ការធ្វើសកម្មភាពពាក់ព័ន្ធផ្នែកដោស្ត្រីមដោយគ្មានលិខិតអនុញ្ញាត

បុគ្គលណាដែលធ្វើសកម្មភាពពាក់ព័ន្ធផ្នែកដោស្ត្រីមដោយពុំមានលិខិតអនុញ្ញាតពីក្រសួងវ៉ែនិងថាមពលដូចមានចែងក្នុងមាត្រា២១នៃអនុក្រឹត្យនេះ ត្រូវផាកពិន័យជាប្រាក់ចំនួនពី១ ០០០ ០០០(មួយលាន)រៀល ទៅ១០ ០០០ ០០០(ដប់លាន)រៀល ក្នុងមួយករណី។

ក្នុងករណីនៅតែបន្តប្រព្រឹត្តអំពើល្មើសដដែលត្រូវផាកពិន័យជាប្រាក់ចំនួនទ្វេដង។

មាត្រា ៤០ .- ការមិនរក្សាសុពលភាពនៃបណ្ណសន្យារ៉ាប់រង

បុគ្គលណាដែលមិនរក្សាសុពលភាពនៃបណ្ណសន្យារ៉ាប់រងក្នុងអំឡុងពេលសុពលភាពនៃលិខិតអនុញ្ញាត ដូចមានចែងក្នុងមាត្រា ២៦ នៃអនុក្រឹត្យនេះ ត្រូវជាប់ពិន័យជាប្រាក់ចំនួនពី ១០០ ០០០ (មួយរយពាន់) រៀល ទៅ ៥០០ ០០០ (ប្រាំរយពាន់) រៀលក្នុងមួយថ្ងៃ ដែលធ្វើសកម្មភាពដោយគ្មានសុពលភាពនៃបណ្ណសន្យារ៉ាប់រង។

បុគ្គលណាដែលមិនរក្សាសុពលភាពនៃបណ្ណសន្យារ៉ាប់រងក្នុងអំឡុងពេលសុពលភាពនៃអាជ្ញាបណ្ណ ដូចមានចែងក្នុងមាត្រា ២៦ នៃអនុក្រឹត្យនេះ ត្រូវជាប់ពិន័យជាប្រាក់ចំនួនពី ៥០០ ០០០ (ប្រាំរយពាន់) រៀល ទៅ ១ ០០០ ០០០ (មួយលាន) រៀលក្នុងមួយថ្ងៃ ដែលធ្វើសកម្មភាពដោយគ្មានសុពលភាពនៃបណ្ណសន្យារ៉ាប់រង។

មាត្រា ៤១ .- ការមិនរក្សាទុកទិន្នន័យនិងកំណត់ត្រា

ការមិនរក្សាទុកទិន្នន័យនិងកំណត់ត្រាដូចមានចែងក្នុងមាត្រា ៣២ នៃអនុក្រឹត្យនេះ ត្រូវជាប់ពិន័យ ជាប្រាក់ដូចខាងក្រោម៖

- ចំពោះរូបវន្តបុគ្គលត្រូវធ្វើការជាប់ពិន័យចំនួនពី ១ ០០០ ០០០ (មួយលាន) រៀល ទៅ ៥ ០០០ ០០០ (ប្រាំលាន) រៀល
- ចំពោះនីតិបុគ្គលត្រូវធ្វើការជាប់ពិន័យចំនួនពី ៥ ០០០ ០០០ (ប្រាំលាន) រៀល ទៅ ១០ ០០០ ០០០ (ដប់លាន) រៀល។

មាត្រា ៤២ .- ការមិនផ្តល់របាយការណ៍តាមការកំណត់

ការមិនផ្តល់របាយការណ៍តាមការកំណត់របស់រដ្ឋមន្ត្រីក្រសួងរ៉ែនិងថាមពលដូចមានចែងក្នុងមាត្រា ៣៣ នៃអនុក្រឹត្យនេះ ត្រូវជាប់ពិន័យជាប្រាក់ដូចខាងក្រោម៖

- ចំពោះរូបវន្តបុគ្គលត្រូវធ្វើការជាប់ពិន័យចំនួនពី ១ ០០០ ០០០ (មួយលាន) រៀល ទៅ ៥ ០០០ ០០០ (ប្រាំលាន) រៀល
- ចំពោះនីតិបុគ្គលត្រូវធ្វើការជាប់ពិន័យចំនួនពី ៥ ០០០ ០០០ (ប្រាំលាន) រៀល ទៅ ១០ ០០០ ០០០ (ដប់លាន) រៀល។

**ជំពូកទី ១១
អន្តរបញ្ញត្តិ**

មាត្រា ៤៣ .- រយៈពេលអន្តរកាល

ក្នុងរយៈពេល ១ (មួយ) ឆ្នាំ បន្ទាប់ពីអនុក្រឹត្យនេះចូលជាធរមាន ក្រសួងរ៉ែនិងថាមពលត្រូវរៀបចំនិង ចេញវិញ្ញាបនបត្របញ្ជាក់បច្ចេកទេសសុវត្ថិភាព អាជ្ញាបណ្ណ និង/ឬលិខិតអនុញ្ញាតក្នុងទម្រង់ថ្មីដោយឥត គិតថ្លៃឱ្យទៅរូបវន្តបុគ្គលឬនីតិបុគ្គលដែលទទួលបានវិញ្ញាបនបត្របញ្ជាក់បច្ចេកទេសសុវត្ថិភាព អាជ្ញាបណ្ណ និង/ឬលិខិតអនុញ្ញាត ដែលចេញមុនកាលបរិច្ឆេទចូលជាធរមាននៃអនុក្រឹត្យនេះ ស្របតាមច្បាប់ស្តីពីការ គ្រប់គ្រងប្រេងកាតនិងផលិតផលប្រេងកាត និងអនុក្រឹត្យនេះ។

មាត្រា ៤៤ .- ការបន្តអនុភាពអនុវត្ត

លិខិតបទដ្ឋានគតិយុត្តទាំងឡាយដែលពាក់ព័ន្ធនឹងការគ្រប់គ្រងប្រេងកាតនិងផលិតផលប្រេងកាត ផ្នែកដោនឺស្ត្រីមដែលមានមុនការចូលជាធរមាននៃអនុក្រឹត្យនេះ ត្រូវមានអានុភាពអនុវត្តបន្តរហូតដល់មាន លិខិតបទដ្ឋានគតិយុត្តថ្មីមកជំនួសស្របតាមអនុក្រឹត្យនេះ។

ជំពូកទី១២
អវសានប្បញ្ញត្តិ

មាត្រា៤៥ .- ការនិរាករណ៍

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា៤៦ .- ការអនុវត្ត

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងរ៉ែ និងថាមពល រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃ ច្រាស្ទីត ៦ កើត ខែ ភទ្របទ ឆ្នាំខាល ចត្វាស័ក ព.ស.២៥៦៦

ធ្វើនៅរាជធានីភ្នំពេញ ថ្ងៃទី ១ ខែ កញ្ញា ឆ្នាំ២០២២



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រីសូមហត្ថលេខា

រដ្ឋមន្ត្រីក្រសួងរ៉ែនិងថាមពល

ស៊ីម សីម

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចអគ្គមហាសេនាបតីតេជោនាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា៤៦
- រាជកិច្ច
- ឯកសារ កាលប្បវត្តិ

ឧបសម្ព័ន្ធនៃអនុក្រឹត្យលេខ ១៧៧/អនក្រ.ជកចុះថ្ងៃទី ១ ខែ កញ្ញា ឆ្នាំ ២០២២
ស្តីពីការអនុវត្តច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត ផ្នែកដោងស្រ្ទឹម

សន្ទានុក្រម

- ការដំឡើង សំដៅដល់ការរៀបចំដាក់ឱ្យប្រើប្រាស់។
- ការផ្គុំ សំដៅដល់ការបង្កើតផលិតផលសម្រេច ដោយផ្គុំឡើងពីផលិតផលមិនទាន់សម្រេច។
- គំនូរប្លង់បច្ចេកទេសរៀបចំគ្រឿងបង្ក សំដៅដល់គំនូរប្លង់ស្ថាបត្យកម្ម និងប្លង់គ្រឿងបង្កសំណង់ហេដ្ឋារចនាសម្ព័ន្ធផ្នែកដោងស្រ្ទឹម ក្នុងទម្រង់កំណត់ដោយក្រសួងវ៉ែនិងថាមពល។
- ច្បាប់ស្តីពីការគ្រប់គ្រងប្រេងកាត និងផលិតផលប្រេងកាត សំដៅដល់ច្បាប់ស្តីពីការគ្រប់គ្រងប្រេងកាត និងផលិតផលប្រេងកាតដែលប្រកាសឱ្យប្រើដោយព្រះរាជក្រមលេខ នស/រកម/០៧១៩/០០៦ ចុះថ្ងៃទី១២ ខែកក្កដា ឆ្នាំ២០១៩។
- ទទួលសម្ភារៈបម្រើឱ្យសកម្មភាពផ្នែកដោងស្រ្ទឹម សំដៅដល់ គ្រឿងបរិក្ខារ ឧបករណ៍ចម្បង ឧបករណ៍បន្ទាប់បន្សំ សម្ភារៈប្រើប្រាស់ គ្រឿងបង្ក ឬផ្នែកនៃគ្រឿងសម្ភារៈបរិក្ខារទាំងនោះ ដែលត្រូវបានប្រើប្រាស់ឬស្ថិតក្នុងគោលបំណងប្រើប្រាស់សម្រាប់បម្រើសកម្មភាពផ្នែកដោងស្រ្ទឹម មានដូចជា ពោងប្រេងបំពង់ខ្យល់ ទុយោបង្ហូរប្រេង ទូចាក់ប្រេង ម៉ូទ័របូមប្រេង វ៉ាន់បិទបើកប្រេង/ឧស្ម័ន ឆ្នាំងប្រតិកម្ម នាឡិកាសម្ពាធជាដើម។
- ប្រេងឥន្ធនៈ សំដៅដល់ល្បាយអ៊ីដ្រូកាបូរដែលនៅក្នុងលក្ខខណ្ឌបរិយាកាសធម្មតាជាវត្ថុធាតុរាវ ហើយដែលអាចប្រើសម្រាប់អុចបំភ្លឺឬបញ្ចេះម៉ាស៊ីន ដើម្បីផ្តល់ថាមពលឱ្យយានយន្តនិងគ្រឿងយន្តគ្រប់ប្រភេទអាចដំណើរការបានមានដូចជា ប្រេងសាំង ប្រេងម៉ាស៊ូត ប្រេងកាតដុតបំភ្លឺ ប្រេងយន្តហោះនិងប្រេងខ្មៅជាដើម។
- វិញ្ញាបនបត្របញ្ជាក់បច្ចេកទេសសុវត្ថិភាព សំដៅដល់វិញ្ញាបនបត្រចេញដោយក្រសួងវ៉ែនិងថាមពលដែលបញ្ជាក់អំពីការអនុលោមតាមបទប្បញ្ញត្តិបច្ចេកទេសដោយរូបវន្តបុគ្គលឬនីតិបុគ្គល ដែលធ្វើសកម្មភាពផ្នែកដោងស្រ្ទឹម។
- ហេដ្ឋារចនាសម្ព័ន្ធផ្នែកដោងស្រ្ទឹម សំដៅដល់ហេដ្ឋារចនាសម្ព័ន្ធដើម្បីបម្រើឱ្យសកម្មភាពផ្នែកដោងស្រ្ទឹមមានដូចជា ពោងចក្រ សំណង់អគារ ហេដ្ឋារចនាសម្ព័ន្ធឬទទួលសម្ភារៈដែលត្រូវបានប្រើប្រាស់ឬស្ថិតក្នុងគោលបំណងប្រើប្រាស់សម្រាប់បម្រើឱ្យសកម្មភាពផ្នែកដោងស្រ្ទឹម។
- ឧស្ម័នឥន្ធនៈ សំដៅដល់ល្បាយអ៊ីដ្រូកាបូរដែលនៅក្នុងលក្ខខណ្ឌបរិយាកាសធម្មតាជាឧស្ម័ន ហើយដែលអាចប្រើសម្រាប់ដុតឬបញ្ចេះម៉ាស៊ីន ដើម្បីផ្តល់ថាមពលឱ្យយានយន្តនិងគ្រឿងយន្តគ្រប់ប្រភេទអាចដំណើរការបាន មានដូចជាឧស្ម័នអិលភីជី ឧស្ម័នអិលអិនជី និងឧស្ម័នស៊ីអិនជី ជាដើម។

